

सकलं गत्रं यस्य सः, दर्वाद्वयं = दव्यर्द्वयं द्विवारं परिवेष्य, सर्पिमन्त्रां
 = अल्पशः आज्यं, त्रिजातकावचूर्णितेन
 शुष्टीमरिचपिपलीचूर्णेन, कालशेयकाञ्जिकाभ्यां = तक्रेण
 आम्लीकृतान्ननरेण च, अन्धस्य = अन्धस्य, सशेषः एव, नवः
 भृज्ञारः घटविशेषः तस्मिन्, संभृतं, घूमितं = वासितं, अभिनवैः
 पाटलीकुसुमैः वासितं = सुगन्धितं, उत्फुल्लैः = विकचैः उत्पलैः
 कुवलयसुमैः ग्रथितं सौरभं यस्य तत्, वारि = जलं, नालीधारात्मना
 = नालीधारारूपेण, मुखे = वदने, उपहितः = स्थापितः शरावः
 तेन साधनेन हिमवत् शिशिराः कणाः = जलकणाः तैः करालितानि
 = अरुणाय मानानि अक्षि पक्षमाणि यस्य यः धारारावेण -
 जलधाराध्वनिना, अभिनन्दितौ = सन्तोषितौ श्रवणौ यस्य सः,
 स्पर्शसुखेन उद्दितः जातः रोमांचः = रोमहर्षः तेन कर्कशौ कपोलौ
 यस्य सः, परिमलप्रवाहस्य उत्पीडेन - वेगेन फुल्ले = विस्तृते
 ग्राणरन्ध्रे यस्य सः; अच्छं = निर्मलं, आकण्ठं = आतृप्ति, शिरः
 कम्पसंज्ञया वारिताः, अपरकरकेण = अन्यकुम्भेन, उपोह्य =
 उपनीय, एतदनपेक्षः = एतस्यां प्रेमरहितः, गणिकां = वेशां,
 तामपि = वेश्यामपि, असौ = एषा, मुक्तालस्या. अहीनम् =
 पूर्णतया, त्रिवर्गं = धर्म कामार्थान्, निर्विवेश - अन्वभवत्।

७. कुमारशिक्षणम्

रचयिता - श्रीविश्वेश्वरपाण्डेयः

४४. तं राजकुमारं चित्रभानुं कदाजिद्रहसि सविनयमासीनं
 सप्रणायवहुमानं महामन्त्री बुद्धिनिधिरवोचत् - “कुमार ! निष्णात
 एवासि नीतिशास्वेषु, परिचितान्येव धर्मशास्त्रं मर्माणि, आश्रित एव
 प्रश्नयः, आहित एवोत्साहः, तथापि स्त्रेहो वा राजादेशो वा
 स्वामिभक्तिर्वा स्वाधिकारो वाऽत्रापराध्यति, अतो न
 मामनभिधेयाभिधायितया ग्रहीतुमर्हसि। श्रूयतां महीभुजां वृत्तम्।”

४५. ते हि मृणालमृदुहृदया अपि भंगुरान्गुणानाङ्गीकुर्वन्ति,
 महापुरुषा अपि नोदारतां त्यजन्ति, विग्रहप्रीतयोऽपि
 यशस्येवानुरज्यन्ते, चन्द्रवत्कलानिधयोऽपि न कलङ्कसङ्करतां लभन्ते,
 सरोवत् गमीरा अपि न पङ्ककलुपाशया भवन्ति, कर्णवद्
 धृतराष्ट्रोदयानुकूलवृत्तयोऽपि विजयं न विरुद्धन्ति । अपि च तेषां
 समविषमावगाहिनी बुद्धिरेव जयं जनयति, सर्वदा सर्वदिग्द्युपापि
 गुणगण एव जनान् वशयति शास्त्राण्येव विग्रहं विभूयन्ति, वाहुरेव
 दानजलं विसृजति, माधुर्यमेव पटे प्रतिष्ठापयति,
 सच्चरित्रमेवोच्चशिरस्कतां सम्पादयति, अविच्छिन्नज्वलनः प्रताप एव
 प्रकाशमापादयति, यशोराशिरेव धावल्यं विभावयति । असन्तास्तु
 भीमस्वभावा अपि न धर्मोदयमपेक्षन्ते, पदवन्तोऽपि न गतिं लभन्ते

ग्रन्थसंग्रहः

गुरुत्वहीना अपि पार्थिवा इत्युच्यन्ते, जलवच्चीचवृत्तयोऽपि न शीततां वहन्ति, इष्टुवद्ग्रन्थिला अपि न माधुर्यमुद्भवन्ति, चित्रवच्चारुचश्चुपेषि न किञ्चद् विवेचयन्ति ।

४६. अपि निभालनीयो वैभवस्य स्वभावः येन ज्ञानवतोऽपि द्वेषोऽधर्मो महामानत्वत्येति त्रयमुद्भवति । विभावनीयश्च यौवनस्य रूपम् । तत्र हि गुरुपदेशास्तृणवद्विहेव परिप्लवन्ते । शास्त्रचित्रं नावकाशं लभते । यौवनोदयो हि अशोकतरोरिव मलिनानि फलानि प्रसूते, महामात्रङ् इव मन्दतां धत्ते, निदाघदिवस इव तृष्णां जनयति, घन इव चपलोल्लासमुज्जीवयति, एकेन्दुरिवान्तर्मालिन्यश्च समुल्लासयति । अवधार्यतांश्च लक्ष्मीः - इयं हि जडेष्वेव पदं निदधाति, लक्ष्मानेव दूरात्परिहरति विद्वांसं, न पुरुषाणां गुणदोषान् गणयति, आतपत्रच्छायावलम्बिनी अपरिचितातपेव तेजस्विना न संयुज्यते, स्थिरप्रकृतिपु लवमपि नावतिष्ठते । किञ्चेयं तुषारवृष्टिवृद्धिकमलिनीनां भुजङ्गी परुषव्यवहारहालाहलानां कुलविद्या कौटिल्यस्य, वसन्तवेला कामस्य, सौभाग्यसिद्धि लोभस्य, करकुम्भस्थली मदाविर्भावस्य, विभावरी विवेकविवरस्वतः, अग्नावास्या विनयसुधाकरस्य ।

४७. राज्यश्च महाकूपारसमानमालक्षीयतां - तत्र केचिच्चैतन्यहीनाः प्रकृष्टप्रकाशा अपि मण्य सब प्रणयं नावगणयन्ति, केचित् भंगुरास्तरङ्गा इव भवन्ति ।

ग्रन्थसंग्रहः

४८. तदेवंविये परस्परनैरपेक्षेणापि अनथेहतूनां वयोविभवविद्यादीनां समवाये यथा मदिरा इव वागलोचना नोन्मादयन्ति, मृगयासज्जा न हृदयमङ्गारयन्ति, दम्भवृत्तयो न विप्रलम्भं सम्भावयन्ति, वस्तुस्वरूपतिरोधायकोऽन्यकार इव विवेको नान्धयति, न लोभः परिहास्यतां नयति, मत्सरो न कुत्सयति, कृपणभावो न स्पृशति, नाहङ्कारः कलङ्घयति, विद्या न नर्तयति, प्रमादो नावसादयति, पिशाचीवाऽलसता नाभिक्रामति, वृथाचेष्टा न कदर्थयति, पैशुन्यं न प्रसरति, द्रोहो न मोहयति, वाक्पासूष्यं न पुष्यति; यथा च प्रजा न क्षीयन्ते, मित्राणि न शुष्यन्ति, दुर्जना न वर्धन्ते, अर्थिनो न कदर्थन्ते, दुवृत्ता न विलसन्ति, महासाहसिका न प्रसरन्ति, तस्करा न प्रतपन्ति - तथा यतेथाः । अपि च भुवनव्यापिभिः स्वकीर्तिराजहंसैः समुन्मूल्य विद्विषां चामरमृणालजालकं, निर्वाप्य परेषां प्रतापतनूनपातं, स्तम्भय वैरिणामाज्ञावचनानि, क्षपय विपक्षक्षमाभृतां पक्षान्, सम्मार्जय तेषां गहान्तगहङ्कारहालाहलं, दुरवगाहतमेषु अष्टादशरस्वेव द्वीपेष्विव तीर्थेषु विजयस्तम्भानिव यूपान् समारोपयाचलानिव चारानिति समभिधाय व्यरमत् । (मन्दारमञ्जर्याः)

गद्यसंग्रहः

कठिनशब्दार्थः

(परिच्छेदक्रमेण)

४४. निष्णातः = निपुणः, प्रश्रयः = विनयः, अत्र = त्वदुपदेशविषये, अपराध्यति = दोषभाग् भवति, अनभिधेयाभिधायितया = अनुचितवादितया ।

४५. भंगुरान् = नश्वरान्, गुणान् = लोभादीन्, सूत्राणि च, विग्रहप्रीतयः = विरोधरसिकाः, कलानिधयः = विद्यावन्तः, कान्तिसहिताः च, पङ्ककलुपाशायाः = पापमनस्काः कर्दमसंकीर्णाः, धृतं यद्राघ्टं तस्य उदये अभिवृद्धौ अनुकूलवृत्तयः = अनुगुणयत्ववन्तः, धृतराष्ट्रस्य उदयः अभिवृद्धिः अथवा धृतराष्ट्रात् उदयः यस्य सः दुर्योधनः, तस्य अनुकूलवृत्तिः येषां ते, विजयं = युद्धजयं अर्जुनं च, न विरुद्धन्ति = न प्रतिघटन्ते, समविषमावगाहिनी = मित्रशत्रुविवेकवती, विग्रहम् = युद्धं देहम्, पदे = पदव्यां, असन्तः = दुष्टाः, भीमस्वभावाः, भयंकरवृत्तयः भीमसदृशाः, धर्मोदयम् = धर्मरक्षणं युथिष्ठिरश्रेयः, पदवन्तः = राज्यपदे वर्तमानाः, पादवन्तः, गतिं = सद्गतिं गमनम्, गुरुत्वहीनाः = भारहीनाः, आचार्यत्वरहिताः, पार्थिवाः = पृथिवीविकाराः पृथिवीपतयः, नीचवृत्तयः = दुष्वृत्तयः निम्नगाः ग्रन्थिलाः = जटिलाः पर्वसहिताः, चारुणी = चक्षुषीयेषां ते, न विवेचयन्ति = न जानन्ति।

गद्यसंग्रहः

४६. विभालनीयः = ज्ञेयः, परिष्कृते = विगलति, महामातङ्गः = महागजः, तृष्णां = आशां पिपासां च, चपलोल्लासं = चांचल्यातिशयं विद्युत्प्रकाशं च, तेजस्विना = प्रतापवता, लवं अपि = क्षणमपि, वुद्ध्य एव क्यलिन्यः तासां, तुषारवृष्टिः = हिमवर्षः (नाशिका), परुषव्यवहाराः = कूरव्यापाराः त एव हालाहलानि विषाणि तेषां, भुजङ्गी = सर्पिणी, कौटिल्यस्य = कपटस्य, कुलविद्या = गृहविद्या, विवेकविवस्वतः = ज्ञानस्त्वपस्य सूर्यस्य, विभावरी = रात्रिः, विनयसुधाकरस्य = विनयस्वस्त्वपस्य चन्द्रस्य ।

४७. महाकूपारसमानं = महासमुद्रसदां, चैतन्यहीनाः = ज्ञानहीनाः, भंगुराः = भङ्गसहिताः ।

४८. नैरपेक्ष्येण = निरपेक्षतया, समवाये = समूहे, न अज्ञारन्ति = न मलिनयन्ति, विप्रलभम् = वंचनाम्, कृष्णभावः = लोभः, न अवसादयति = न नाशयति, कर्दर्थयति = दूषयति, प्रतपन्ति = वाधन्ते, कीर्तिराजहंसैः = यशोरूपैः हंसैः, विद्विषां = शत्रूणां, चामराण्येव मृणालानि कमलनालानि तेषां जालकं = समूहम्, तनूनपातं = अग्निं, निर्वापय = प्रशमय, क्षपय = नाशय, तीर्थेषु = पुण्यस्थलेषु, यूपान् = यागस्तम्भान् ।